

# एसएच रजा की पेंटिंग

## 8.17 करोड़ में बिकी

नई दिल्ली, प्रेद्र: भारत के प्रतिष्ठित चित्रकार एसएच रजा की 'ला टेरे' नाम की पेंटिंग 8.17 करोड़ रुपए में नीलाम हुई। इससे पहले इस पेंटिंग की अधिकतम कीमत सात करोड़ रुपये आंकी गई थी। दिल्ली में नीलामीकर्ता सैफ्रॉन्ट ने पहली बार लाइव ऑक्शन आयोजित किया, जिसमें पेंटिंग्स की कुल बिक्री 38.3 करोड़ रुपये की रही। नीलामी में फोन और वेबसाइट के जरिए भी बोली लगाई गई। इस नीलामी में मशहूर चित्रकार एमएफ हुसैन, राम कुमार जैसे कई नामी चित्रकारों की कुल 90 पेंटिंग्स शामिल की गई थीं। इसमें से 86 नीलाम हुईं। नीलामी में 60 पेंटिंग्स अनुमानित कीमत से अधिक में बिकीं। आठ पेंटिंग्स की कीमत एक करोड़ रुपये से अधिक लगाई गई। रजा की पेंटिंग के बाद जहांगीर सबावाला की पेंटिंग 'द फ्लाइट इन्टू इजिप्ट-फर्स्ट' दूसरी सबसे अधिक कीमत (तीन करोड़ रुपए) में बिकने वाली कृति रही। इस बिक्री से सबावाला की पेंटिंग ने उनके लिए एक नया विश्व रिकॉर्ड बना दिया। एमएफ हुसैन की पेंटिंग 2.04 करोड़ रुपये में बिकी। 60 पेंटिंग्स ऐसी रहीं, जिनकी कीमत अनुमान से ज्यादा रही।